

मागास क्षेत्र अनुदान निधी योजनेंतर्गत
जिल्हा/तालुका स्तरावरील प्रकल्प व्यवस्थापन
कक्षातील कंत्राटी कर्मचाऱ्यांच्या मानधनात वाढ
करणेबाबत.

महाराष्ट्र शासन
ग्राम विकास विभाग
शासन निर्णय क्रमांक: बीआरजीएफ-२००९/प्र.क्र.३९/पंरा-६

बांधकाम भवन इमारत, २५, मझबान पथ,

मुंबई- ४०० ००९

तारीख: २ सप्टेंबर, २०१३

वाचा -

१) शासन निर्णय क्रमांक: बीआरजीएफ २००९/प्र.क्र.१४९/पंरा-६, दिनांक ३१ मार्च, २०१०

प्रस्तावना -

मागास क्षेत्र अनुदान निधी ही योजना १००% केंद्र पुरस्कृत आहे. सदर योजना राज्यातील १२ मागास जिल्ह्यात राबविण्यात येते. मागास भागाच्या विकासासाठी ही योजना महत्वपूर्ण आहे. सन २००९-२०१० पासून या योजनेंतर्गत मंजूर करण्यात येणा-या जिल्हा आराखड्यांची अंमलबजावणी सुयोग्य रितीने करता यावी याकरीता केंद्र शासनाच्या मार्गदर्शकेतील मुद्दा क्र.३.२३ मधील तरतूदीनुसार जिल्हा/तालुका स्तरावर ग्रामपंचायतींना तज्ञ मनुष्यबळाचे सहकार्य उपलब्ध करून देण्यासाठी प्रकल्प व्यवस्थापन कक्ष स्थापन करण्याचा निर्णय संदर्भित शासन निर्णयान्वये घेण्यात आला आहे. तसेच योजनेचे नियोजन, अंमलबजावणी व सनियंत्रण करण्यासाठी व्यावसायिक तज्ञांची आवश्यकता विचारात घेऊन मागास क्षेत्र अनुदान निधी योजनेंतर्गत (१) अभियंता (२) लेखापाल (३) संगणक माहिती नोंदणीकार (४) समाज प्रवर्तक या स्वरूपाचे तज्ञ कंत्राटी पध्दतीने, वैयक्तिक निवडीद्वारे अथवा व्यावसायिक संस्थांमार्फत आऊटसोर्सिंग पध्दतीने उपलब्ध करून घेण्यासाठी संदर्भित शासन निर्णयान्वये मान्यता देण्यात आली आहे. या ४ प्रकारच्या क्षमता असणा-या मनुष्यबळ चमुला एक युनिट असे संबोधण्यात येत असून या एका युनिटसाठी प्रतिमहिना रु.४०,०००/- एवढ्यापर्यंत खर्च सिमित ठेवण्याबाबत संदर्भित शासन निर्णयान्वये मान्यता दिलेली आहे.

सन २००९-२०१० या आर्थिक वर्षापासून मागास क्षेत्र अनुदान निधी ही १००% केंद्र पुरस्कृत योजना राज्यातील १२ जिल्ह्यात राबविण्यात येत आहे.(अहमदनगर,अमरावती, औरंगाबाद, भंडारा, चंद्रपूर, धुळे, गडचिरोली, गोंदिया, हिंगोली, नांदेड, नंदूरबार, यवतमाळ) या योजनेच्या अंमलबजावणीसाठी जिल्हा/तालुका स्तरावर संदर्भित शासन निर्णयान्वये स्थापन केलेल्या १३८ प्रकल्प व्यवस्थापन कक्षासाठी (१२ जिल्ह्यांच्या जिल्हास्तरावरील १२ व तालुका स्तरावर १२६) एकूण ५५२ पदे मंजूर असून (प्रत्येक प्रकल्प व्यवस्थापन कक्षास ४ पदे) ही पदे कंत्राटी पध्दतीने/वैयक्तिक निवडीद्वारे अथवा व्यावसायिक संस्थांमार्फत आऊटसोर्सिंग पध्दतीने भरण्यात आली आहेत. सदरची पदे कंत्राटी स्वरूपाची असल्याने या पदांना नियमित वेतनश्रेणी लागू होत नाही. त्यामुळे या कर्मचा-यांना देण्यात येणा-या प्रतिमाह मानधनात वाढ करण्याची बाब शासनाच्या विचाराधीन होती.

शासन निर्णय -

राज्यात १२ मागास जिल्हयांमध्ये राबविण्यात येत असलेल्या मागास क्षेत्र अनुदान निधी योजनेंतर्गत प्रकल्प व्यवस्थापन कक्ष स्थापन करून त्यामध्ये १) अभियंता २) लेखापाल ३) समाज प्रवर्तक ४) संगणक माहिती नोंदणीकार या स्वरूपाची नेमणूक करावयाची पदे, त्यांची पात्रता/अर्हता इत्यादीबाबतच्या सुचना संदर्भित शासन निर्णय दि. १० मार्च, २०१० सोबत जोडलेल्या परिशिष्ट -अ मध्ये दिलेल्या आहेत.

२. संदर्भित शासन निर्णयान्वये निर्गमित केलेल्या अटी व शर्ती, पदांची पात्रता/अर्हता व कर्तव्ये व इतर बाबी नियमित लागू राहणार असून, एका युनिटसाठी रकाना-४ मध्ये दर्शविल्यानुसार कंत्राटी कर्मचा-यांचे मानधन वाढविण्यास या शासन निर्णयान्वये मान्यता देण्यात येत आहे.

अ.क्र	मंजूर पदाचे नांव	कंत्राटी कर्मचा-यांचे सध्याचे मानधन (प्रवास भत्ता धरून)	शासन निर्णयान्वये वाढवून द्यावयाचे मानधन
१	२	३	४
१	अभियंता	१३५००	१८०००
२	समाज प्रवर्तक	११५००	१६०००
३	लेखापाल	८०००	१२०००
४	संगणक माहिती नोंदणीकार	५०००	८०००

३. प्रकल्प व्यवस्थापन कक्षातील कंत्राटी कर्मचा-यांचे मानधनावरील खर्च एका युनिटसाठी प्रतिमहिना रु.५४,०००/- (प्रवासभत्ता वगळून) एवढ्यापर्यंत सिमित ठेवण्यात यावा.

४. मागास क्षेत्र अनुदान निधी योजनेंतर्गत जिल्हा/तालुका स्तरावर निर्माण केलेल्या प्रकल्प व्यवस्थापन कक्षासाठी मंजूर केलेल्या कंत्राटी कर्मचा-यांना वार्षिक ८ दिवस नैमित्तिक रजा व १० दिवस वैद्यकीय रजा अनुज्ञेय राहतील.

५. वरील कंत्राटी कर्मचा-यांना दिनांक ३१ मार्च, २०१० च्या शासन निर्णयानुसार अभियंता, समाज प्रवर्तक, व लेखापाल यांना प्रवासभत्त्यापोटी ठोक रक्कम न देता हे कर्मचा-री योजनेच्या कामासाठी जेव्हा जेव्हा प्रत्यक्ष फिरती करतील त्या फिरतीच्या प्रवासासाठी शासन सेवेतील गट-क मधील कर्मचा-यांना अनुज्ञेय असलेल्या दराने प्रवासभत्ता अनुज्ञेय राहील. तसेच या कंत्राटी कर्मचा-यांना योजनेच्या कामासाठी १५ दिवसांची फिरती आवश्यक राहील.

६. मागास क्षेत्र अनुदान निधी योजनेंतर्गत जिल्हा/तालुका स्तरावर निर्माण केलेल्या प्रकल्प व्यवस्थापन कक्षासाठी वरील परिच्छेद-२ मधील तक्त्यात दर्शविलेल्या कंत्राटी स्वरूपाच्या कर्मचा-यांना वाढवून देण्यात येणारे मानधन हे सदर शासन निर्णय निर्गमित झाल्याच्या दिनांकापासून लागू राहणार आहे.

७. प्रकल्प व्यवस्थापन कक्षातील कंत्राटी कर्मचा-यांचे मानधनावरील खर्च मागासक्षेत्र अनुदान निधी योजनेतर्गत जिल्हा ग्रामीण विकास यंत्रणेच्या स्तरावर प्रकल्प व्यवस्थापन कक्षासाठी (PMU) राखीव ठेवलेल्या ५% निधीतून भागविण्यात यावा.

८. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३०९०२१३११३८६४२० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(डॉ.मल्लिनाथ कलशेट्टी)

उप सचिव, महाराष्ट्र शासन

प्रत,

१. माननीय राज्यपालांचे सचिव,
२. मा.मुख्यमंत्री यांचे प्रधान सचिव,
३. मा.उपमुख्यमंत्री यांचे सचिव,
४. मा.मंत्री व राज्यमंत्री (सर्व) यांचे खाजगी सचिव,
५. सर्व जिल्हा परिषद, अध्यक्ष
६. मा.मुख्य सचिव,
७. मा. विधानसभा व विधानपरिषद सदस्य,
८. सर्व मंत्रालयीन विभाग,
९. सर्व विभागीय आयुक्त,
१०. सर्व जिल्हाधिकारी,
११. महालेखापाल, महाराष्ट्र-१, मुंबई (लेखा व अनुज्ञेयता),
१२. महालेखापाल, महाराष्ट्र-२, नागपूर (लेखा व परिक्षा व अनुज्ञेयता),
१३. महासंचालक, माहिती व जनसंपर्क महासंचलनालय, मंत्रालय, मुंबई (प्रसिध्दीसाठी व माहितीसाठी)
१४. संचालक, लेखा व कोषागारे, मुंबई,
१५. संचालक, एसआयआरडी, यशदा, पुणे
१६. ग्राम विकास विभागातील सर्व उप सचिव,
१७. सर्व जिल्हा परिषदांचे मुख्य कार्यकारी अधिकारी, अहमदनगर, अमरावती, औरंगाबाद, भंडारा, चंद्रपूर, धुळे, गडचिरोली, गोंदिया, हिंगोली, नांदेड, नंदूरबार, यवतमाळ

१८. मुख्य लेखा व वित्त अधिकारी, जिल्हा परिषद, अहमदनगर, अमरावती, औरंगाबाद, भंडारा, चंद्रपूर, धुळे, गडचिरोली, गोंदिया, हिंगोली, नांदेड, नंदूरबार, यवतमाळ
१९. संचालक, भाषा संचालनालय, महाराष्ट्र राज्य, मुंबई,
२०. ग्राम विकास विभागातील सर्व कार्यासने व रोखशाखा,
२१. जिल्हा नियोजन अधिकारी, अहमदनगर, अमरावती, औरंगाबाद, भंडारा, चंद्रपूर, धुळे, गडचिरोली, गोंदिया, हिंगोली, नांदेड, नंदूरबार, यवतमाळ
२२. प्रकल्प संचालक, जिल्हा ग्रामीण विकास यंत्रणा, जिल्हा नियोजन अधिकारी, अहमदनगर, अमरावती, औरंगाबाद, भंडारा, चंद्रपूर, धुळे, गडचिरोली, गोंदिया, हिंगोली, नांदेड, नंदूरबार, यवतमाळ
२३. जिल्हा कोषागार अधिकारी, जिल्हा नियोजन अधिकारी, अहमदनगर, अमरावती, औरंगाबाद, भंडारा, चंद्रपूर, धुळे, गडचिरोली, गोंदिया, हिंगोली, नांदेड, नंदूरबार, यवतमाळ
२४. निवड नस्ती, कार्यासन पंरा-४ (२२), ग्राम विकास व जलसंधारण विभाग